

प्रधानमंत्री मोदी के जन्मदिन पर “स्वस्थ नारी, सशक्त परिवार” अभियान का शुभारंभ

महिलाओं के स्वस्थ होने पर ही गांव, जिला और देश स्वस्थ बनता है: मुख्यमंत्री भजनलाल शर्मा

जयपुर। प्रधानमंत्री नरेन्द्र मोदी ने बुधवार को मध्यप्रदेश के धार से “सशक्त नारी-सशक्त परिवार” अभियान का शुभारंभ किया। इस कार्यक्रम में मुख्यमंत्री भजनलाल शर्मा ने प्रतापनगर स्थित आरयूएचएस

■ **मुख्यमंत्री ने इस अवसर पर थैलेसीमिया कुटुंब योजना और मनदर्पण मानसिक स्वास्थ्य कार्यक्रम का शुभारंभ किया**

चिकित्सालय परिसर से वरुंचुअल माध्यम से भाग लिया।

मुख्यमंत्री ने कहा कि महिलाओं के स्वस्थ होने पर ही गांव, जिला और देश स्वस्थ बनता है। प्रधानमंत्री मोदी ने महिला सशक्तिकरण के लिए अनेक योजनाएं शुरू की हैं जैसे बेटी बचाओ-बेटी पढ़ाओ, उज्ज्वला योजना, सुकन्या समृद्धि योजना और मातृ वंदना योजना। उन्होंने कहा कि लोकसभा और विधानसभा में महिलाओं को 33 प्रतिशत आरक्षण



प्रधानमंत्री नरेन्द्र मोदी ने बुधवार को मध्यप्रदेश के धार से “सशक्त नारी-सशक्त परिवार” अभियान का शुभारंभ किया। इस कार्यक्रम में मुख्यमंत्री भजनलाल शर्मा ने प्रतापनगर स्थित आरयूएचएस चिकित्सालय परिसर से वरुंचुअल माध्यम से भाग लिया।

देने की पहल भी मोदी की दूरदर्शिता का परिणाम है।मुख्यमंत्री ने बताया कि राज्य में स्वास्थ्य सेवाओं का निरंतर विस्तार हो रहा है। वर्तमान में राज्य की मातृ मृत्यु दर राष्ट्रीय औसत से कम होकर 86 प्रति एक लाख पर पहुंच गई है। प्रदेश में संस्थागत प्रसव की दर 95 प्रतिशत तक पहुंच चुकी है और 95 लेबर रूम एवं 44 ऑपरेशन

थियेटर भारत सरकार द्वारा प्रमाणित किए गए हैं।मुख्यमंत्री ने इस अवसर पर थैलेसीमिया कुटुंब योजना और मनदर्पण मानसिक स्वास्थ्य कार्यक्रम का शुभारंभ किया। जेके लोन अस्पताल में 20 करोड़ रुपये की लागत से बनी बाल हृदय-छाती शल्य चिकित्सा इकाई का भी लोकार्पण किया गया। इसके अलावा उन्होंने

लाभार्थियों को पोषण किट, स्वास्थ्य कार्ड, निक्षेयमित्र प्रमाण पत्र और देसी घी योजना के कूपन वितरित किए। प्रधानमंत्री नरेन्द्र मोदी ने मध्यप्रदेश के धार से इस अभियान की शुरुआत करते हुए मातृ वंदना योजना के तहत 15 लाख महिलाओं को आर्थिक सहायता हस्तांतरित की। उन्होंने कहा कि नारी शक्ति राष्ट्र की प्रगति का

आधार है और किसी भी महिला को जागरूकता या संसाधनों के अभाव में स्वास्थ्य से वंचित नहीं रहना चाहिए।कार्यक्रम में उपमुख्यमंत्री दिया कुमारी, स्वास्थ्य मंत्री गजेन्द्र सिंह खींसर, सांसद घनश्याम तिवारी, मंजू शर्मा, विधायक कैलाश वर्मा सहित बड़ी संख्या में महिलाएं और अधिकारी उपस्थित रहे।



पंतजलि ग्रुप के प्रतिभावान विद्यार्थी पुरस्कार समारोह और योग शिविरों के बारे में स्वामी रामदेव ने बुधवार को नई दिल्ली में प्रेस कॉन्फ्रेंस में दी।

औषधियों से ऐसे हजारों रोगियों को स्वस्थ किया है।

उन्होंने कहा कि भारत प्राचीनकाल से ही अर्थव्यवस्था के शिखर पर रहा है। 250 सालों में इस्ट इण्डिया कम्पनी से लेकर अनेकों कम्पनियों ने भारत की 100 ट्रिलियन से ज्यादा आर्थिक लुट केवल दो दशकों में की है। भारत की अर्थव्यवस्था को विश्व में सर्वोपरि बनाने के लिए प्रधानमंत्री के आह्वान वोकल फॉर लोकल व स्वदेशी के

आंदोलन को गाँव-गाँव व घर-घर तक जनांदोलन के रूप में चलाया जाएगा। प्रधानमंत्री द्वारा चलाए जा रहे विकसित भारत अभियान को साकार करने के लिए संपूर्ण देश भर में स्वदेशी का अभियान चलाकर, भारत को विश्व की आर्थिक महाशक्ति बनाने के लिए तथा राष्ट्र निर्माण के सभी क्षेत्रों में स्वदेशी को गौरव प्रदान करने के लिए व विदेशी ताकतों से देश की लुट को बचाएंगे तथा भारत को परम वैभवशाली बनाएंगे।

सरस निकुंज में सजी गोवर्धन पर्वत की सांझी

जयपुर। इंदिरा एकादशी पर बुधवार को सुभाष चौक पानो का दरीबा स्थित श्री शुक संप्रदाय आचार्य पीठ श्री सरस निकुंज में सांझी उत्सव मनाया गया। श्री शुक संप्रदाय पीठाधीश्वर श्री अलबेली माधुरी शरण जी महाराज के सान्निध्य में गिरांज पर्वत छपन भोग की सुंदर सांझी के दर्शन कराए गए। श्री सरस परिकर के प्रवक्ता प्रवीण बड़े भैया ने बताया कि सांझी में किशोरी जी द्वारा सखियों के साथ गिरांज धरण महाराज और यमुना महारानी के पूजन के भाव से झांकी सजाई गई। चौकी पर गिरांज पर्वत और छपन भोग की झांकी सजाई गई वहीं, एक बड़े पात्र में जल भरकर यमुना महारानी के दर्शन कराए गए।

मुख्यमंत्री भजनलाल शर्मा ने रक्तदाताओं को उत्साह बढ़ाया

तेरापंथ युवक परिषद की ओर से आयोजित ब्लड डोनेशन ड्राइव में पहुंचे मुख्यमंत्री

जयपुर । मुख्यमंत्री भजनलाल शर्मा ने प्रधानमंत्री नरेंद्र मोदी के जन्मदिवस के अवसर पर बुधवार को सीतापुरा और आगरा रोड स्थित हैवेंस गार्डन में अखिल भारतीय तेरापंथ युवक परिषद द्वारा आयोजित मेगा ब्लड डोनेशन ड्राइव में भाग लिया। उन्होंने रक्तदान कर रहे युवाओं का उत्साहवर्धन किया और आमजन से भी अधिक से अधिक रक्तदान करने की अपील की।

मुख्यमंत्री ने कहा कि रक्तदान एक महान सेवा कार्य है, जिससे किसी जरूरतमंद की जान बचाई जा सकती

■ **मुख्यमंत्री ने रक्तदान को पुण्य कार्य बताया, स्वदेशी अपनाने की अपील**

है। उन्होंने प्रधानमंत्री मोदी के सेवा और समर्पण से प्रेरित होकर प्रदेश में 17 सितम्बर से 2 अक्टूबर तक सेवा पखवाड़ा मनाने की जानकारी दी, जिसके अंतर्गत शहरी एवं ग्रामीण सेवा शिविर सहित विभिन्न कार्यक्रम आयोजित किए जा रहे हैं।मुख्यमंत्री

शर्मा ने इस अवसर पर आमजन से स्वदेशी उत्पादों को अपनाने और वोकल फॉर लोकल अभियान को मजबूत बनाने का भी आ आ न किया। उन्होंने कहा कि केंद्र एवं राज्य सरकार की योजनाओं का लाभ समाज के अंतिम व्यक्ति तक पहुंचाने के लिए सरकार प्रतिबद्धता से कार्य कर रही है। इस अवसर पर सांसद मंजू शर्मा, विधायक कैलाश वर्मा, उप महापौर पुनीत कर्णवट सहित बड़ी संख्या में युवा एवं परिषद के पदाधिकारी उपस्थित रहे।

मुख्यमंत्री ने टी स्टॉल पर चाय का लिया स्वाद

जयपुर । मुख्यमंत्री भजनलाल शर्मा ने बुधवार को जयपुर के मानसरोवर स्थित शिप्रापथ क्षेत्र में एक टी-स्टॉल पर चाय बनाकर उसका स्वाद लिया और आमजन से आत्मीय संवाद किया। इस दौरान उन्होंने यूपीआई से डिजिटल भुगतान कर डिजिटल इंडिया की भावना को भी प्रकट किया। मुख्यमंत्री ने टी वैंडर राकेश मीणा से उनके कार्य और आजीविका की जानकारी ली। उन्होंने स्थानीय पार्षद और अधिकारियों को निर्देश दिए कि चाय सहित अन्य पथ विक्रेताओं को प्रधानमंत्री स्वनिधि योजना और मुख्यमंत्री स्वनिधि योजना से जोड़ा जाए, ताकि वे आर्थिक रूप से सशक्त बन सकें। शर्मा ने बताया कि प्रधानमंत्री स्वनिधि योजना की तर्ज पर राज्य सरकार ने मुख्यमंत्री स्वनिधि योजना शुरू की है।

प्रधानमंत्री के जन्मदिवस पर ‘नमो प्रदर्शनी’ का शुभारंभ

जयपुर । प्रधानमंत्री नरेन्द्र मोदी के 75वें जन्मदिवस के अवसर पर प्रदेशभर में आयोजित कार्यक्रमों की श्रृंखला में बुधवार को जयपुर स्थित जवाहर कला केंद्र में ‘नमो प्रदर्शनी’ का भव्य आयोजन किया गया। मुख्यमंत्री भजनलाल शर्मा ने प्रदर्शनी का फीता काटकर उद्घाटन किया।

इस विशेष प्रदर्शनी में प्रधानमंत्री मोदी के अब तक के कार्यकाल में किए गए महत्वपूर्ण निर्णयों, नवाचारों एवं योजनाओं को जनमानस तक पहुंचाने का प्रयास किया गया। मुख्यमंत्री ने प्रदर्शनी का अवलोकन करते हुए मेक इन इंडिया, डिजिटल इंडिया, वोकल फॉर लोकल, आत्मनिर्भर भारत जैसी प्रमुख पहलों से संबंधित स्टॉल्स को देखा। प्रदर्शनी में ऑपरेशन सिंदूर तथा अयोध्या में श्रीराम

मंदिर निर्माण जैसे ऐतिहासिक निर्णयों पर आधारित विशेष स्टॉल्स भी दर्शकों के आकर्षण का केंद्र रहे। कार्यक्रम के दौरान एक चित्रकार द्वारा मुख्यमंत्री भजनलाल शर्मा का चित्र भी बनाया गया, जिसे उपस्थित जनसमूह ने सराहा। मुख्यमंत्री ने इस अवसर पर बड़ी संख्या में उपस्थित पूर्व सैनिकों, युवा उद्यमियों एवं कार्यकर्ताओं से संवाद कर उनके अनुभवों को जाना। प्रदर्शनी स्थल पर ‘मोदी स्टोरी’ श्रृंखला के अंतर्गत प्रधानमंत्री मोदी के साथ जनप्रतिनिधियों के भेराणदारी अनुभवों पर आधारित एक शॉर्ट फिल्म का भी प्रदर्शन किया गया, जिसे दर्शकों ने खूब सराहा। कार्यक्रम में स्थानीय जनप्रतिनिधि, विभिन्न सामाजिक संगठनों के सदस्य एवं बड़ी संख्या में आमजन मौजूद रहे।

विश्वकर्मा पूजन दिवस मनाया

जयपुर। आश्विन कृष्ण एकादशी को छोटीकाशी में देव शिल्पी भगवान विश्वकर्मा पूजा दिवस भक्तिभाव के साथ मनाया गया। कारीगरों, शिल्पकारों और तकनीकी क्षेत्र से जुड़े सभी लोगों ने अपने औजारों, उपकरणों और कारस्थलों की पूजा कर भगवान विश्वकर्मा से उन्नित और समृद्धि की कामना की। भगवान विश्वकर्मा मंदिरों में सुबह अभिषेक कर नवीन पोशाक धारण कराकर फूलों से श्रृंगार किया गया। हवन के बाद महाआरती की गई। आगरा रोड घाट की गुणी स्थित विश्वकर्मा मंदिर में सुबह पंचामृत अभिषेक की मंदिर में पचरंगी ध्वजा चढ़ाई गई। भगवान को नवीन पोशाक धारण करने के साथ पूजा-अर्चना संपन्न हुई।

प्रधानमंत्री मोदी के जन्मदिन पर रही सेवा कार्यों की धूम

जयपुर। प्रधानमंत्री नरेंद्र मोदी के जन्मदिन के अवसर पर बुधवार को राजधानी में अनेक आयोजन हुए। स्वेज फार्म, नंदपुरी स्थित सिद्धेश्वर हनुमान मंदिर के प्रांगण में दिव्य शक्ति यज्ञ का आयोजन किया गया। मुख्य अतिथि विधायक गोपाल शर्मा ने यज्ञ में आहुतियां प्रदान कीं। साथ ही सेवा पखवाड़ा का शुभारंभ किया। संत अवधेशदास महाराज के सान्निध्य में विधि-विधान से हवन संपन्न हुआ। इस अवसर पर बड़ी संख्या में श्रद्धालुओं ने

हवन, पूजन और सामूहिक हनुमान चालीसा पाठ में भाग लिया। सभी ने प्रधानमंत्री नरेंद्र मोदी के सुदीर्घ, स्वस्थ और सुमंगल जीवन के साथ-साथ राष्ट्रहित और जनता की समृद्धि के लिए प्रार्थना की। यज्ञ की पूर्णाहूति में अवधेशदास महाराज ने विधायक गोपाल शर्मा की उपस्थिति में सभी श्रद्धालुओं को स्वदेशी वस्तुओं को उपयोग करने का संकल्प कार्या। उन्होंने कहा कि प्रधानमंत्री की पहल में संत समाज पूरी

तरह से राष्ट्रहित के मोर्चे पर सदैव उनके साथ खड़ा है।विधायक गोपाल शर्मा ने सभी कार्यकर्ताओं और नागरिकों से आग्रह किया कि वे इस सेवा पखवाड़ा को एक अवसर के रूप में लें और समाज के हर वर्ग के उत्थान के लिए कार्य करें। इस अवसर पर इंदु परमार, राधे-राधे क्लब अध्यक्ष मनोज बंसल, राजेश बंसल, नगर निगम चेयरमैन पवन शर्मा नटराज, पूनम शर्मा, पूर्व चेयरमैन भंवरलाल सैनी, पार्षद रखा राठौड़ सहित बड़ी संख्या में क्षेत्रवासी

उपस्थित रहे। निखिल वर्मा के नेतृत्व में शास्त्री नगर के चमत्कारेश्वर महादेव मंदिर में स्वच्छता अभियान चलाया गया। इसके बाद 521 दीपों से प्रधानमंत्री नरेंद्र मोदी के दीर्घायु होने की कामना के लिए महाआरती और प्रसाद वितरण कार्यक्रम हुआ। पवन सैनी के नेतृत्व में केक कटिंग और नमो विचार गोष्ठी का आयोजन हुआ, जिसमें विधायक गोपाल शर्मा ने प्रधानमंत्री के जीवन संघर्ष से प्रेरणा लेने का आह्वान किया।

हाईकोर्ट ने राज्य बुनकर संघ के प्रबंध निदेशक को तलब किया

■ **रिटायर्ड कर्मचारी को भुगतान नहीं करने के मामले में जवाब मांगा**

जयपुर । राजस्थान हाईकोर्ट ने रिटायर्ड कर्मचारी को समय पर पेंशन भुगतान नहीं करने से जुड़े मामले में राज्य बुनकर संघ लिमिटेड के एमडी को 24 सितंबर को वीसी या व्यक्तिगत: उपस्थिति होकर बकाया भुगतान नहीं करने का कारण बताने को कहा है। जस्टिस महेन्द्र कुमार गोयल की एकलपीठ ने यह आदेश अर्जीत सिंह की याचिका पर सुनवाई करते हुए दिए।

सुनवाई के दौरान अदालती आदेश की पालना में बुनकर संघ की ओर से आय व्यय का विवरण अदालत में पेश किया गया। जिसमें बताया गया कि साल 2024-25 में कार की मरम्मत पर 9.55 लाख रुपए का खर्च किया गया। वहीं दिवाली पर भी करीब डेढ़ लाख रुपए खर्च किए गए। वहीं 2.20 करोड़ रुपए से अधिक कर्मचारियों के वेतन आदि पर खर्च किए गए। इसके अलावा बैंक खाते में करीब 13.5 करोड़ रुपए मौजूद हैं। इस पर याचिकाकर्ता के वकील नीरज कुमार शर्मा ने कहा कि संघ की ओर से अपने शपथ पत्र में याचिकाकर्ता को बकाया का विलंब से भुगतान पर ब्याज क्यों नहीं दिया जा सकता। याचिकाकर्ता को सितंबर, 2015 में रिटायर होने के 2 साल बाद

ग्रेच्युटी और चार साल बाद अवकाश का भुगतान किया गया। जबकि याचिकाकर्ता के बाद रिटायर हुए कर्मचारियों को तुरंत ही समस्त बकाया का भुगतान किया जा चुका है। इस पर अदालत ने कहा कि यह समझ से परे है कि संघ की ओर से याचिकाकर्ता को समय पर बकाया भुगतान और देरी से भुगतान पर ब्याज क्यों नहीं दिया गया। ऐसे में संघ के एमडी वीसी या व्यक्तिगत: पेश होकर इसका कारण बताए।

याचिकाकर्ता के वकील नीरज कुमार शर्मा ने बताया कि याचिकाकर्ता दस साल पहले संघ से रिटायर हुआ था। संघ को उसे सेवानिवृत्ति से जुड़े परिलाभ तत्काल देने थे, लेकिन संघ ने लंबे समय तक इसका भुगतान नहीं किया और बाद में इस अवधि का ब्याज भी देने से इनकार कर दिया। जिस पर सुनवाई करते हुए अदालत ने संघ को अपना आय-व्यय का ब्यौरा पेश करने को कहा था।

खाटूश्यामजी में जुटेंगे पुजारी

जयपुर। विश्व प्रसिद्ध धार्मिक नगरी खाटू श्यामजी में पुजारी सेवक महारंभ का द्वितीय प्रांतीय महाधिवेशन का आयोजन 18-19 सितम्बर को जयपुर वालों की धर्मशाला किया जाएगा। महाधिवेशन में राजस्थान लगभग पांच हजार पुजारियों के अतिरिक्त मध्यप्रदेश, गुजरात सहित अन्य राज्यों से भी पुजारी प्रतिनिधियों की भागीदारी

होगी। बुधवार को नारायण धाम में आयोजकों ने महाधिवेशन की जानकारी दी। संरक्षक खाटू श्यामजी मंदिर का महंत मोहन सिंह दास महाराज ने बताया कि महाधिवेशन का मुख्य उद्देश्य ग्रामीण एवं शहरी मंदिरों में कार्यरत सेवादाय/पुजारियों की गंभीर समस्याओं पर विचार-विमर्श करना तथा उनके निस्तारण हेतु ठोस कदम सुझाना है।

आर.ए.एस. अभ्यर्थी की दिव्यांगता एम्स में जांचने के आदेश दिए

जयपुर । राजस्थान हाईकोर्ट ने आरएएस भर्ती-2023 की लिखित परीक्षा में पास अभ्यर्थी की दिव्यांगता जांच के लिए एम्स, जोधपुर को निर्देश दिए हैं। वहीं अदालत ने याचिकाकर्ता को कहा है कि वह जांच के लिए 23 सितंबर को मेडिकल बोर्ड के समक्ष उपस्थित हो।

अदालत ने जांच रिपोर्ट सात अक्टूबर को अदालत में पेश करने को कहा है। जस्टिस मनीष शर्मा की एकलपीठ ने यह आदेश गोबिंद राम व अन्य की याचिका पर सुनवाई करते हुए दिए।याचिका में अधिवक्ता रामप्रताप

सैनी ने कि याचिकाकर्ता के पास सक्षम अधिकारी की ओर से जारी दिव्यांगता प्रमाण पत्र और यूनिफ आईडी कार्ड भी है। दिव्यांगता प्रमाण पत्र में उसे पचास फीसदी स्थाई दिव्यांग घोषित किया गया है। इसके बावजूद भी आरपीएससी ने उसे यह करते हुए साक्षात्कार में शामिल नहीं कर रही कि उसकी दिव्यांगता अस्थायी है। आयोग के मेडिकल बोर्ड ने उसे 52 फीसदी दिव्यांग बताते हुए दिव्यांगता की प्रकृति अस्थायी बताई है। याचिका में कहा गया कि उसके दिव्यांगता प्रमाण पत्र और आयोग के मेडिकल बोर्ड की रिपोर्ट में विरोधाभास

है। ऐसे में उसकी जांच एम्स, जोधपुर के विशेषज्ञों से कराई जाए और उसे आरएएस के साक्षात्कार में शामिल होने दिए जाए। इस पर आरपीएससी के वकील एमएफ बेग ने कहा कि आयोग में आरएएस भर्ती के साक्षात्कार 24 अक्टूबर तक होना प्रस्तावित है। यदि मेडिकल रिपोर्ट याचिकाकर्ता के पक्ष में आती है तो उसे साक्षात्कार में शामिल किया जा सकता है। जिस पर सुनवाई करते हुए एकलपीठ ने याचिकाकर्ता का एम्स, जोधपुर से दिव्यांगता जांच कराने के आदेश देते हुए उसकी रिपोर्ट अदालत में पेश करने को कहा है।